
Shri Batuka Bhairava Kavacham

श्रीबटुकभैरवकवचम

Document Information



Text title : Batukabhairavakavacham

File name : baTukabhairavakavacham.itx

Category : shiva, kavacha

Location : doc_shiva

Transliterated by : Madhura Bal madhurabal11 at gmail.com

Proofread by : Madhura Bal madhurabal11 at gmail.com

Description/comments : Bhairavatantra

Latest update : August 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 6, 2023

sanskritdocuments.org

ಶ್ರೀಬಟುಕಭೈರವಕವಚಂ



ಉಕ್ತಂ ಚ ಭೈರವತಂತ್ರೇ .
ಮಹಾದೇವ ಉವಾಚ -
ಪ್ರಿಯತಾಂ ಭೈರವೋ ದೇವೋ ನಮೋ ವೈ ಭೈರವಾಯ ಚ .
ದೇವೇಶಿ ದೇಹರಕ್ಷಾರ್ಥಂ ಕಾರಣಂ ಕಥ್ಯತಾಂ ಧ್ರುವಂ ..1..
ಮ್ರಿಯಂತೇ ಸಾಧಕಾ ಯೇನ ವಿನಾ ಶ್ಮಶಾನಭೂಮಿಷು .
ರಣೇಷು ಚಾತಿ ಘೋರೇಷು ಮಹಾವೃತ್ಯುಭಯೇಷು ಚ ..2..
ಶೃಂಗೀಸಲೀಲವಜ್ರೇಷು ಜ್ವರಾದಿವ್ಯಾಧಿವಹ್ನಿಷು .
ದೇವ್ಯವಾಚ -
ಕಥಯಾಮಿ ಶೃಣು ಪ್ರಾಜ್ಞ ಬಟುಕಕವಚಂ ಶುಭಂ ..3..
ಗೋಪನೀಯಂ ಪ್ರಯತ್ನೇನ ಮಾತೃಕಾಜಾರಜೋ ಯಥಾ .
ಓಂ ಅಸ್ಯ ಶ್ರೀ ಬಟುಕಭೈರವಕವಚಸ್ಯ
ಆನಂದಭೈರವ ಋಷಿಸ್ತಿಷ್ಣುಪ್ಪಂದಃ
ಶ್ರೀಬಟುಕಭೈರವೋ ದೇವತಾ ಬಂ ಬೀಜಂ ಹ್ರೀಂ ಶಕ್ತಿಃ
ಓಂ ಬಟುಕಾಯೇತಿ ಕೀಲಕಂ ಮಮಾಭೀಷ್ಟಸಿದ್ಧ್ಯರ್ಥೇ ಜಪೇ ವಿನಿಯೋಗಃ .
ಓಂ ಸಹಸ್ರಾರೇ ಮಹಾಚಕ್ರೇ ಕರ್ಪೂರಧವಲೇ ಗುರುಃ ..4..
ಪಾತು ಮಾಂ ಬಟುಕೋ ದೇವೋ ಭೈರವಃ ಸರ್ವಕರ್ಮಸು .
ಪೂರ್ವಸ್ಯಾಮಸಿತಾಂಗೋ ಮಾಂ ದಿಶಿ ರಕ್ಷತು ಸರ್ವದಾ ..5..
ಆಗ್ನೇಯಾಂ ಚ ರುರುಃ ಪಾತು ದಕ್ಷಿಣೇ ಚಂಡಭೈರವಃ .
ನೈಋತ್ಯಾಂ ಕ್ರೋಧನಃ ಪಾತು ಉನ್ಮತ್ತಃ ಪಾತು ಪಶ್ಚಿಮೇ ..6..
ವಾಯವ್ಯಾಂ ಮಾಂ ಕಪಾಲೀ ಚ ನಿತ್ಯಂ ಪಾಯಾತ್ಪುರೇಶ್ವರಃ .
ಭೀಷಣೋ ಭೈರವಃ ಪಾತು ಉತ್ತರಾಸ್ಯಾಂ ತು ಸರ್ವದಾ ..7..
ಸಂಹಾರಭೈರವಃ ಪಾಯಾದೀಶಾನ್ಯಾಂ ಚ ಮಹೇಶ್ವರಃ .
ಊರ್ಧ್ವಂ ಪಾತು ವಿಧಾತಾ ಚ ಪಾತಾಲೇ ನಂದಕೋ ವಿಭುಃ ..8..
ಸದ್ಯೋಜಾತಸ್ತು ಮಾಂ ಪಾಯಾತ್ಸರ್ವತೋ ದೇವಸೇವಿತಃ .
ವಾಮದೇವೋ ವನಾಂತೇ ಚ ವನೇ ಘೋರಸ್ತಧಾವತು ..9..
ಜಲೇ ತತ್ಪುರುಷಃ ಪಾತು ಸ್ಥಲೇ ಈಶಾನ ಏವ ಚ .

ಡಾಕಿನೀಪುತ್ರಕಃ ಪಾತು ಪುತ್ರಾನ್ ಮೇಂ ಸರ್ವತಃ ಪ್ರಭುಃ .. 10..
 ಹಾಕಿನೀ ಪುತ್ರಕಃ ಪಾತು ದಾರಾಂಸ್ತುಲಾಕಿನೀಸುತಃ .
 ಪಾತು ಶಾಕಿನಿಕಾಪುತ್ರಃ ಸೈನ್ಯಂ ವೈ ಕಾಲಭೈರವಃ .. 11..
 ಮಾಲಿನೀಪುತ್ರಕಃ ಪಾತು ಪಶೂನಶ್ವಾನ್ ಗಜಾಂಸ್ತಥಾ .
 ಮಹಾಕಾಲೋಽವತು ಕ್ಷೇತ್ರಂ ಶ್ರಿಯಂ ಮೇ ಸರ್ವತೋ ಗಿರಾ .. 12..
 ವಾದ್ಯಂ ವಾದ್ಯಪ್ರಿಯಃ ಪಾತು ಭೈರವೋ ನಿತ್ಯಸಂಪದಾ .
 ಏತತ್ಕವಚಮೀಶಾನ ತವ ಸ್ನೇಹಾತ್ಪ್ರಕಾಶಿತಂ .. 13..
 ನಾಖ್ಯೇಯಂ ನರಲೋಕೇಷು ಸಾರಭೂತಂ ಸುರಪ್ರಿಯಂ .
 ಯಸ್ಮೈ ಕಸ್ಮೈ ನ ದಾತವ್ಯಂ ಕವಚಂ ಸುರದುರ್ಲಭಂ .. 14..
 ನ ದೇಯಂ ಪರಿಶಿಷ್ಯೇಭ್ಯೋ ಕೃಪಣೇಭ್ಯಶ್ಚ ಶಂಕರ .
 ಯೋ ದದಾತಿ ನಿಷಿದ್ಧೇಭ್ಯಃ ಸರ್ವಭ್ರಷ್ಟೋ ಭವೇತ್ಕಿಲ .. 15..
 ಅನೇನ ಕವಚೇನೈವ ರಕ್ಷಾಂ ಕೃತ್ವಾ ವಿಚಕ್ಷಣಃ .
 ವಿಚರನ್ಯತ್ರ ಕುತ್ರಾಪಿ ನ ವಿಘ್ನೈಃ ಪರಿಭೂಯತೇ .. 16..
 ಮಂತ್ರೇಣ ರಕ್ಷತೇ ಯೋಗೀ ಕವಚಂ ರಕ್ಷಕಂ ಯತಃ .
 ತಸ್ಮಾತ್ಸರ್ವಪ್ರಯತ್ನೇನ ದುರ್ಲಭಂ ಪಾಪಚೇತಸಾಂ .. 17..
 ಭೂರ್ಜೇ ರಂಭಾತ್ಪಚಿ ವಾಪಿ ಲಿಖಿತ್ವಾ ವಿಧಿವತ್ಪ್ರಭೋ .
 ಕುಂಕುಮೇನಾಷ್ಟಗಂಧೇನ ಗೋರೋಚನೈಶ್ಚ ಕೇಸರೈಃ .. 18..
 ಧಾರಯೇತ್ಪಾಲಾಯೇದ್ವಾಪಿ ಸಂಪರೇದ್ವಾಪಿ ನಿತ್ಯಶಃ .
 ಸಂಪ್ರಾಪ್ನೋತಿ ಫಲಂ ಸರ್ವಂ ನಾತ್ರ ಕಾರ್ಯಾ ವಿಚಾರಣಾ .. 19..
 ಸತತಂ ಪಠ್ಯತೇ ಯತ್ರ ತತ್ರ ಭೈರವಸಂಸ್ಥಿತಿಃ .
 ನ ಶಕ್ನೋಮಿ ಪ್ರಭಾವಂ ವೈ ಕವಚಸ್ಯಾಸ್ಯ ವರ್ಣಿತುಂ .. 20..
 ನಮೋ ಭೈರವದೇವಾಯ ಸರ್ವಭೂತಾಯ ವೈ ನಮಃ .
 ನಮಸ್ತ್ರೈಲೋಕ್ಯನಾಥಾಯ ನಾಥನಾಥಾಯ ವೈ ನಮಃ .. 21..
 ಇತಿ ಶ್ರೀಹರಿಕೃಷ್ಣವಿನಿರ್ಮಿತೇ ಬೃಹಜ್ಜ್ಯೋತಿಷಾರ್ಣವೇ ಧರ್ಮಸ್ಯಂಧೇ
 ಉಪಾಸನಾಸ್ತವಕೇ ಶ್ರೀಬಟುಕಭೈರವೋಪಾಸನಾಧ್ಯಾಯೇ ಭೈರವ ತಂತ್ರೇ
 ದೇವೀರಹಸ್ಯೋಕ್ತಂ
 ಶ್ರೀಬಟುಕಭೈರವಕವಚನಿರೂಪಣಂ ಸಂಪೂರ್ಣಂ ..

Encoded and proofread by Madhura Bal

